

The Criminal Law (Amendment) Act, 1951;
(Act No XIX of 1951)

၁၉၅၁ ခုနှစ်၊ ရာဇဝတ်ဥပဒေ ပြင်ဆင်ချက်အက်ဥပဒေ။

[၁၉၅၁ ခုနှစ်၊ အက်ဥပဒေအမှတ် ၁၉။]

အောက်ပါအတိုင်းအက်ဥပဒေအဖြစ်ပြဋ္ဌာန်းလိုက်သည်။

၁။ ။ ဤအက်ဥပဒေကို ၁၉၅၁ ခုနှစ်၊ ရာဇဝတ်ဥပဒေ ပြင်ဆင်ချက်အက်ဥပဒေဟုခေါ်ရမည်။

၂။ ။ (၁) ဤအက်ဥပဒေတွင် “ဇယားဝင်ပြစ်မှု” ဆိုသည်မှာ၊ ဤအက်ဥပဒေ၏ဇယားတွင် သီးခြားဖော်ပြထားသည့် ပြစ်မှုတစ်ခုခုကိုဆိုလိုသည်။

(၂) ဤအက်ဥပဒေပါ ကိစ္စများအလိုငှါ၊ ရာဇဝတ်မှုခင်းများ ပြီးဆုံးသည်နေ့သည်—

(က) အယူခံမှုအဖြစ်ဖြင့် သော်၎င်း၊ ပြန်၍ စစ်ဆေးကြည့်ရှုရန်အတွက် သော်၎င်း၊ ထိုမှုခင်းများကို တရားလွှတ်တော်သို့ တင်ပို့လျှင်၊ တရားလွှတ်တော်က ထိုအယူခံမှုတွင်၊ သို့တည်းမဟုတ် ထိုပြစ်မှု၏ စစ်ဆေးကြည့်ရှုရန် အမှုတွင်၊ အပြီးသတ် အမိန့်ချမှတ်သည့် နေ့ ဖြစ်သည်ဟူ၍သော်၎င်း၊

(ခ) ထိုမှုခင်းများကို၊ တရားလွှတ်တော်သို့ မတင်ပို့လျှင်၊ ရာဇဝတ် တရားရုံးက၊ ထိုမှုခင်းများတွင် နောက်ဆုံးစီရင်ချက်၊ သို့တည်း မဟုတ် အမိန့်ချမှတ်သည့်နေ့မှ ရက်ပေါင်း ခြောက်ဆယ်စေ့ကုန် သည့်နေ့၏ နောက်နေ့ဖြစ်သည်ဟူ၍သော်၎င်း မှတ်ယူရမည်။

(၃) ရန်ကုန်မြို့တွင် ခရိုင် ဝန်၏ အလုပ်ဝတ်တရားများကို ကော်လိတ် တော်အရာရှိကဆောင်ရွက်ရမည်။

၃။ ။ (၁) လူတိုင်းတယောက်သည်၊ ဇယားဝင်ပြစ်မှုတစ်ခုခုကို ကျူးလွန် သည်ဟု ယုံကြည်ရန်အကြောင်း နိုင်ငံတော်သမတ၌ရှိလျှင်၊ ထိုပြစ်မှုကို တရားရုံး ၊ ရက် အရေးယူသည်ဖြစ်စေ၊ မယူသည်ဖြစ်စေ၊ ထိုသူ သာမန်အားဖြင့် နေထိုင်သည့်၊ သို့တည်းမဟုတ် အလုပ်လုပ်ကိုင်သည့်နယ်ပယ်တွင် စီရင်ပိုင်ခွင့်အာဏာရှိသော ခရိုင်ဝန် ထံ သို့ပြစ်မှုကိုကျူးလွန်၍ ယူမှုရသည်ဟု နိုင်ငံတော်သမတက ယုံကြည်သည့်ငွေကို၊ သို့တည်းမဟုတ် အခြားပစ္စည်းကို ဤအက်ဥပဒေအရ ဝါရမ်းကပ်ရန်အတွက်သော်၎င်း၊ ထိုငွေကို၊ သို့တည်းမဟုတ် အခြားပစ္စည်းကို အကြောင်းတစ်ခုခုကြောင့် ဝါရမ်းမကပ် နိုင်လျှင်၊ ထိုငွေနှင့်၊ သို့တည်းမဟုတ် အခြားပစ္စည်းနှင့် တန်ဖိုးညီမျှသမျှရှိသော ငွေသို့ပိုင်အခြားပစ္စည်းကို ဝါရမ်းကပ်ရန်အတွက် သော်၎င်း၊ လျှောက်လွှာ တင်သွင်းရန် နိုင်ငံတော်သမတကညွှန်ကြားနိုင်သည်။

(၂) တရားမကျင့်ထုံးဥပဒေ၏ ပဌမဇယားရှိ အမိန့်အမှတ် ၂၇ ပါ ပြဋ္ဌာန်းချက်များသည်၊ အစိုးရစွဲဆိုသည့် တရားမမှုများနှင့် သက်ဆိုင်သကဲ့သို့၊ ဤအက် ဥပဒေအရ ဝါရမ်းကပ်သည့် အမိန့်ရရှိရန်အတွက် စွဲဆိုသည့် မှုခင်းများနှင့်လည်း သက် ဆိုင်ရမည်။

Price — Annas 2.]

(၃) ပုဒ်မခွဲ(၁) အရ တင်သွင်းသောလျှောက်လွှာနှင့်အတူ၊ ကျမ်းကျိန်လွှာတစောင်ဖြစ်စေ၊ တစောင်ထက်ပို၍ဖြစ်စေ ပါရှိရမည်။ ထိုကျမ်းကျိန်လွှာတွင်၊ သို့တည်းမဟုတ် ကျမ်းကျိန်လွှာများတွင် ဇယားဝင်ပြစ်မှုတခုခုကို၊ ဟိုသူကျူးလွန်သည်ဟု မည်သည့်အယူကယုံကြည်ရသည့် အကြောင်းများကို၎င်း၊ ပြစ်မှုကိုကျူးလွန်၍ ရရှိသည်ဟုယုံကြည်ရသည့်ငွေပေါင်း၊ သို့တည်းမဟုတ် အခြားပစ္စည်း၏ တန်ဖိုးကို၎င်း ဖော်ပြရမည်။ လျှောက်လွှာတွင်—

(က) ထိုငွေ၊ သို့တည်းမဟုတ် ပစ္စည်းရှိဆဲဖြစ်သည့် နေရာနှင့်ပတ်သက်၍ ရနိုင်သမျှသော သတင်းကို ဖော်ပြရမည်။ ထိုသူပိုင်အခြားပစ္စည်း၏ ခန့်မှန်းခြေတန်ဖိုးစသည့်အချက်များကိုလည်း၊ လိုအပ်လျှင်ဖော်ပြရမည်။

(ခ) ထိုသူ၏ပုဂ္ဂိုလ်တွင် အကျိုးသက်ဆိုင်သူ၊ သို့တည်းမဟုတ် ပိုင်ဆိုင်ခွင့်ရှိသူဖြစ်သည်ဟူ၍သော်၎င်း၊ ထိုသူ၏ပစ္စည်းတွင် အကျိုးသက်ဆိုင်ခွင့်ကို၊ သို့တည်းမဟုတ် ပိုင်ဆိုင်ခွင့်ကို တောင်းဆို ဘွယ်ရာ အကြောင်းရှိသူဖြစ်သည်ဟူ၍သော်၎င်း၊ ယုံကြည်ရသည့် အခြားသူများ၏အမည်နှင့်လိပ်စာများကိုလည်းဖော်ပြရမည်။

၄။ ။(၁) ပုဒ်မ ၃ အရ လျှောက်လွှာ ရရှိသောအခါ၊ ခရိုင်ဝန်သည်၊ ထိုလျှောက်လွှာနှင့် ပတ်သက်သည့်သူက၊ ဇယားဝင် ပြစ်မှုတခုခု ကျူးလွန်သည် ဟူ၍ သော်၎င်း၊ ထိုပြစ်မှုကိုကျူးလွန်၍၊ ငွေ၊ သို့တည်းမဟုတ် အခြားပစ္စည်းကို ရရှိသည်ဟူ၍ သော်၎င်း ယုံကြည်ရန်ယုတ္တိထင်ရှားသော အကြောင်းပြချက်များမရှိဟု မိမိယူဆလျှင်၊ မရှိသည့်အကြောင်းများကို စာဖြင့် ရေးသား၍ လျှောက်လွှာကို ပယ်ရမည်။ ယင်းသို့ မပယ်လျှင် ထိုသူရှိသည်ဟု စွပ်စွဲသည့်ငွေ၊ သို့တည်းမဟုတ် အခြားပစ္စည်းကိုဖြစ်စေ၊ အဆိုပါငွေ၊ သို့တည်းမဟုတ် အခြားပစ္စည်းကို ဝါရမ်းကပ်ရန်ရနိုင်မည့်လက္ခဏာမရှိလျှင်၊ ထိုအခြားပစ္စည်းနှင့်တန်ဖိုးညီမျှသော ခရိုင်ဝန်ကသင့်သည်ထင်မြင်သည့် ထိုသူပိုင်အခြားပစ္စည်းကိုဖြစ်စေ၊ ဝါရမ်းကပ်သည့်ကြားဖြတ်အမိန့်ကို ခရိုင် ဝန်က ချက်ခြင်းချမှတ်ရမည်။

သို့ရာတွင်ခရိုင်ဝန်သည်၊ ထိုအမိန့်ကိုချမှတ်ရန်မငြင်းဆိုမီ၊ လျှောက်လွှာနှင့်အတူ ပူးတွဲပါကျမ်းကျိန်လွှာများပြုလုပ်သူ၊ သို့တည်းမဟုတ် ပြုလုပ်သူများကို စစ်ဆေးရမည်။

(၂) ခရိုင်ဝန်သည်၊ ပုဒ်မခွဲ(၁) အရအမိန့်ချမှတ်သောအခါ ငွေ၊ သို့တည်းမဟုတ် အခြားပစ္စည်းဝါရမ်းကပ်ခံရသူထံသို့၊ နို့၊ ဟစစာချအပ်၍ ဝါရမ်းကပ်သည့် အမိန့်ကို မည်သည့်အတွက်ကြောင့်အတည်မပြုသင့်ကြောင်း၊ ထိုနို့၊ တစ်စာတွင်သတ်မှတ်ထားသည့်နေ့ရက်၌ အကြောင်းပြရန်ဆင့်ဆိုရမည်။ ထိုနို့၊ တစ်စာနှင့်အလူ ကြားဖြတ် အမိန့်လျှောက်လွှာ၊ ကျမ်းကျိန်လွှာများ၏မိတ္တူများကို ထိုသူထံပေးပို့ရမည်။

(၃) ခရိုင်ဝန်သည် အဆိုပါပုဒ်မခွဲအရ နို့၊ တစ်စာထုတ်ဆင့်ထားသည့် သူ၏ပစ္စည်းတွင် အကျိုးသက်ဆိုင်ခွင့်၊ သို့တည်းမဟုတ် ပိုင်ဆိုင်ခွင့်ရှိသည်ဟူ၍သော်၎င်း၊ အကျိုးသက်ဆိုင်ခွင့်၊ သို့တည်းမဟုတ် ပိုင်ဆိုင်ခွင့်ကိုတောင်းဆိုဘွယ်ရာ အကြောင်းရှိသည်ဟူ၍သော်၎င်း၊ ပုဒ်မ ၃(၃)(ခ) အရဖော်ပြထားသူ အသီးသီးထံသို့၊ အဆိုပါပုဒ်မခွဲအရ ထုတ်ဆင့်သည့်နို့တစ်စာတွင်သတ်မှတ်ထားသည့်နေ့ရက်၌လာရောက်၍၊ ထိုပစ္စည်း၊ သို့တည်းမဟုတ် ထိုပစ္စည်း၏တစ်စိတ်တဒေသတွင် မိမိအကျိုး သက်ဆိုင်ခွင့် ရှိကြောင်းအကြောင်းပြလျက်၊ ထိုပစ္စည်း၊ သို့တည်းမဟုတ် ထိုပစ္စည်း၏ တစ်စိတ်တဒေသ

ဝါရမ်းကပ်ခြင်းကို ကန့်ကွက်လိုကန့်ကွက်ရန်နို့တစ်စာချအပ်၍ဆင့်ဆိုရမည်။ ပုဒ်မခွဲ (၂) အရထုတ်ဆင့်သည့် နို့တစ်စာနှင့်အတူပူးတွဲပါရှိသည့်စာရွက်စာတမ်းမိတ္တူများကို ဤပုဒ်မခွဲအရထုတ်ဆင့်သည့်နို့တစ်စာနှင့်အတူပူးတွဲပေးပို့ရမည်။

(၄) ဝါရမ်းကပ်သည့်ပစ္စည်း၊ သို့တည်းမဟုတ် ထိုပစ္စည်း၏တစ်စိတ်တဒေသတွင် အကျိုးသက်ဆိုင်ခွင့်ရှိသည်ဟု တောင်းဆိုသည့် အငြားသူတစ်ဦးတယောက်သည်၊ ဤပုဒ်မအရ မိမိအားမည်သည့်နို့တစ်စာကိုချမှတ်ခြင်းမပြုစေကာမူ၊ အမိန့်ကိုပုဒ်မ ၅၊ ပုဒ်မခွဲ(၁) အရဖြစ်စေ၊ ပုဒ်မခွဲ (၃) အရဖြစ်စေ၊ သက်ဆိုင်ရာပုဒ်မခွဲအရ အမိန့်မချမှတ်မီမည်သည့်အချိန်တွင်မဆို အထက်ဆိုခဲ့သည့်အတိုင်း ခရိုင်ဝန်ထံကန့်ကွက်နိုင်သည်။

၅။ ။(၁) သတ်မှတ်ထားသည့်နေ့ရက်တွင်ဖြစ်စေ၊ ထိုနေ့ရက်မတိုင်မီဖြစ်စေ၊ ပုဒ်မ ၄ အရအကြောင်းလည်းမပြ၊ ကန့်ကွက်ခြင်းလည်းမပြုလျှင်၊ ခရိုင် ဝန်သည်၊ ဝါရမ်းကပ်သည့်ကြားဖြတ်အမိန့်ကိုအတည်ပြုရန် ချက်ခြင်းအမိန့်ချမှတ်ရမည်။

(၂) အထက်ဆိုခဲ့သည့်အတိုင်း အကြောင်းပြုလျှင်၊ သို့တည်းမဟုတ် ကန့်ကွက်လျှင်၊ ခရိုင်ဝန်သည်၊ ထိုအကြောင်းပြချက်၊ သို့တည်းမဟုတ်ကန့်ကွက်ချက်များကိုစုံစမ်းစစ်ဆေးရမည်။ ထိုသို့စုံစမ်းစစ်ဆေးရာ၌၊ အမှုသည်ချင်းစစ်ဆေးခြင်းနှင့်ပတ်သက်၍၎င်း၊ အခြားကိစ္စအရပ်ရပ်နှင့် ပတ်သက်၍၎င်း၊ ခရိုင်ဝန်သည်၊ ဤအကဲဥပဒေဝါပြဋ္ဌာန်းချက်များနှင့် မဆန့်ကျင်စေဘဲ၊ တရားမကျင့်ထုံးဥပဒေအရ တရားမမှု ကြားနာစစ်ဆေးရာတွင် တရားရုံးကလိုက်နာသည့်နည်းလမ်းအတိုင်း လိုက်နာ၍၊ တရားရုံးက သုံးစွဲသော အာဏာအားလုံးကိုသုံးစွဲရမည်။ ပုဒ်မ ၄ အရကန့်ကွက်သူတစ်ဦးအား ဝါရမ်းကပ်သည့်ပစ္စည်းတွင် ဝါရမ်းကပ်သည့်နေ့ရက်၌ မိမိအကျိုးသက်ဆိုင်ခွင့်ရှိကြောင်း သက်သေခံတင်ပြရန်ဆင့်ဆိုရမည်။

(၃) ပုဒ်မခွဲ (၂) အရစုံစမ်းစစ်ဆေးပြီးနောက်၊ ခရိုင်ဝန်သည်ဝါရမ်းကပ်သည့်ကြားဖြတ်အမိန့်ကိုအတည်ပြုသည့်အမိန့်ကိုဖြစ်စေ၊ ပစ္စည်း၏တစ်စိတ်တဒေသကို ဝါရမ်းခွါ၍ ကြားဖြတ်အမိန့်ကိုပြောင်းလဲသည့်အမိန့်ကိုဖြစ်စေ၊ ထိုကြားဖြတ်အမိန့်ကိုရုပ်သိမ်းသည့်အမိန့်ကိုဖြစ်စေချမှတ်ရမည်။

(က) ဝါရမ်းကပ်ထားသည့် ထိုသူ၏ပစ္စည်းတန်ဖိုးသည်၊ ထိုသူ့ဇယားဝင် ပြစ်မှုကျူးလွန်၍ရရှိသည်ဟု ယုံကြည်ရသောပစ္စည်း၏ တန်ဖိုးထက်မနည်းဟုမယူဆလျှင်၊ ထိုပြစ်မှုကျူးလွန်သည်ဟုယုံကြည်ရသူပိုင်ဆိုင်ခွင့်ရှိသည်ဟု မိမိယူဆသောမည်သည့်ပစ္စည်းကိုမဆို ဝါရမ်းမခွါရ။

(ခ) ထိုသူကအဆိုပါ ပြစ်မှုကျူးလွန်၍ငွေ၊ သို့တည်းမဟုတ် အခြားပစ္စည်းကို ရရှိသည်မဟုတ်ဟု မိမိမယူဆလျှင်၊ ဝါရမ်းကပ်သည့်အမိန့်ကိုမရုပ်သိမ်းရ။

၆။ ။(၁) ဇယားဝင်ပြစ်မှုကိုကျူးလွန်သည်ဟု ယုံကြည်ရသူနှင့်ပတ်သက်၍ ဝါရမ်းကပ်ရန်ရနိုင်သည့် ထိုသူပိုင်ပစ္စည်းများသည်၊ အဆိုပါပြစ်မှုကိုကျူးလွန်၍ထိုသူရရှိသည်ဟု ယုံကြည်ရသည့်ပစ္စည်း အရေအတွက်ထက်၊ သို့တည်းမဟုတ် တန်ဖိုးထက်နည်းသည်ကိုတွေ့ရှိလျှင်၎င်း၊ ထိုသူသည် ထိုပြစ်မှုကိုကျူးလွန်သည်ဟုစွပ်စွဲသည့် နေ့ရက်

နောက်၊ ရိုးဖြောင့်သောသဘောဖြင့် လည်းမဟုတ်၊ အဘိုးစားနားအတွက်လည်းမဟုတ်
ဘဲ မိမိပိုင်ပစ္စည်းကို (ဤအက်ဥပဒေအာဏာတည်ပြီးနောက်ဖြစ်စေ၊ အာဏာမတည်
မီဖြစ်စေ) လွှဲပြောင်းထားကြောင်းဖြင့်ယုံကြည်လောက်သောအကြောင်းရှိသည်ဟု ခရိုင်
ဝန်က ကျမ်းကျိန်လွှာအရဖြစ်စေ၊ အခြားနည်းအရဖြစ်စေ၊ ယူဆလျှင်၎င်း၊ ခရိုင်ဝန်သည်၊
ထိုပစ္စည်းလွှဲပြောင်းခံရသူအား၊ (ထိုသူသည်၊ အဆိုပါပြစ်မှုကျူးလွန်သူထံမှ ထိုပစ္စည်းကို
ထိုက်ရိုက်ရသည်ဖြစ်စေ၊ မရသည်ဖြစ်စေ) နို့တစ်စာချအပ်လျက် ထိုနို့တစ်စာတွင်သတ်
မှတ်ထားသောပစ္စည်း၏ ထိုက်သင့်သည့်တန်ဖိုးနှင့်ညီမျှသောလွှဲပြောင်းခံရသူ၏ပစ္စည်း
ကို မည်သည့်အတွက်ဝါရမ်းမကပ်သင့်ကြောင်း၊ အကြောင်းပြရန်ဆင့်ဆိုနိုင်သည်။

(၂) အဆိုပါလွှဲပြောင်းခံရသူသည် သတ်မှတ်ထားလျှင် နေ့ရက်တွင်
အကြောင်းပြရန်မလာမရောက်လျှင်၎င်း၊ ပုဒ်မ ၅၊ ပုဒ်မခွဲ (၂) တွင်ပြဋ္ဌာန်းထားသည့်နည်း
လမ်းအတိုင်းစုံစမ်းစစ်ဆေးပြီးနောက်၊ ခရိုင်ဝန်ကပစ္စည်းကိုရိုးဖြောင့်သောသဘောဖြင့်
လည်းမဟုတ်၊ အဘိုးစားနားအတွက်လည်းမဟုတ်ဘဲ ထိုသူထံသို့လွှဲပြောင်းသည်ဟုယူဆ
လျှင်၎င်း၊ ခရိုင်ဝန်သည်၊ လွှဲပြောင်းထားသောပစ္စည်း၏ ထိုက်သင့်သည့်တန်ဖိုးနှင့်ညီမျှ
သည့်ဟုမိမိသဘောရသည့်အဆိုပါလွှဲပြောင်းခံရသူပိုင် ပစ္စည်းကို ဝါရမ်းကပ်ရန်အမိန့်
ချမှတ်ရမည်။

၇။ ။ဤအက်ဥပဒေအရ ချမှတ်သောပစ္စည်းဝါရမ်းကပ်သည့်အမိန့်ကို၊ တရား
မကျင့်ထုံးဥပဒေတွင် ဒီကရီအတည်ပြုသည့်အခါ ပစ္စည်းဝါရမ်းကပ်ရန်အတွက် ပြဋ္ဌာန်း
ထားသည့်နည်းလမ်းအတိုင်း လိုက်နာနိုင်သမျှလိုက်နာ၍အတည်ပြုရမည်။

၈။ ။ဤအက်ဥပဒေအရ ပစ္စည်းဝါရမ်းကပ်ခံရသူ၊ သို့တည်းမဟုတ် ပစ္စည်း
ဝါရမ်းကပ်ခံရမည့်ခံဆဲဖြစ်သူသည်၊ ထိုလွှဲပြောင်းမှုအစား၊ အာမခံပေးခွင့်ပြုရန်၊
ခရိုင်ဝန်ထံ မည်သည့်အချိန်တွင်မဆို လျှောက်ထားနိုင်သည်။ ထိုသို့ပေးသည့်အာမခံ
ပစ္စည်းသည် ပြည့်စုံလုံလောက်သည်ဟု ခရိုင်ဝန်ကထင်မြင်လျှင်၊ ဝါရမ်းကပ်သည့်အမိန့်
ကိုရုပ်သိမ်းနိုင်သည်။ သို့တည်းမဟုတ် ဝါရမ်းကပ်သည့်အမိန့်ကိုပျက်သိမ်းနိုင်သည်။

၉။ ။ခရိုင်ဝန်သည်၊ ဖြောင့်မှန်သင့်လျော်သည်ဟုထင်မြင်လျှင်၊ ဤအက်ဥပ
ဒေအရဝါရမ်းကပ်ထားသည့်ပစ္စည်းကို၊ မိမိကအခါအားလျော်စွာ ထုတ်ဆင့်သည့်ညွှန်
ကြားချက်များနှင့်အညီ၊ ထိန်းသိမ်းစောင့်ရှောက်ရန်ပစ္စည်းထိန်း ခန့်ထားနိုင်သည်။ ဤ
ကဲ့သို့ပစ္စည်းထိန်းခန့်ထားသည့်အခါ၊ တရားမကျင့်ထုံးဥပဒေ၏ ပဌမဇယားရှိအမိန့်အ
မှတ် ၄၀ ပါနည်းဥပဒေ ၂၊ ၃ နှင့် ၅ ၏ပြဋ္ဌာန်းချက်များနှင့်သက်ဆိုင်ရမည်။

၁၀။ ။ပုဒ်မ ၁၁ ပါပြဋ္ဌာန်းချက်များနှင့်မဆန့်ကျင်စေဘဲ၊ ဤအက်ဥပဒေအ
ရ ပစ္စည်းကိုဝါရမ်းကပ်ရန်ချမှတ်သည့်အမိန့်သည်၊ ဤအက်ဥပဒေပါ ပြဋ္ဌာန်းချက်များနှင့်
အညီစောစောကရုပ်သိမ်းခြင်းမရှိခဲ့သော်—

(က) အဆိုပါအမိန့်ချမှတ်ရန် လျှောက်ထားသည့်အချိန်အခါက စွပ်စွဲ
သည့်ဇယားဝင်ပြစ်မှုကို မည်သည့်ရာဇဝတ်တရားရုံးကမျှအရေး
မယူရသေးလျှင်၊ ပုဒ်မ ၄၊ ပုဒ်မခွဲ (၀) အရ အမိန့်ချမှတ်သည့်
နေ့မှ သုံးလကာလမျှ ဆက်လက်အတည်ဖြစ်ရမည်။ သို့ရာတွင်
ထိုပြစ်မှုကို ထိုအတောအတွင်းအရေးမယူမှသာလျှင်၊ သို့တည်း
မဟုတ် ထိုကာလအပိုင်းအခြားကို တိုးမြှင့်ရန် အစိုးရ၏ကိုယ်စား

လှယ်ကလျောက်ထား၍၊ ခရိုင်ဝန်က ယင်းသို့ တိုးမြှင့်ရန်သင့်
လျော်ဖြောင့်နှံသည့်ဟု ထင်မြင်သည့်အတိုင်း အမိန့်ချမှတ်ခြင်း
မရှိမှသာလျှင် ဆိုခဲ့သည့်အတိုင်း သုံးလ ဆက်လက်အတည်ဖြစ်
ရမည်။

- (ခ) စွပ်စွဲသည့်ဇယားဝင်ပြစ်မှုကိုအဆိုပါအမိန့်ချမှတ်ရန်လျှောက်ထား
သည့်အချိန်မတိုင်မီဖြစ်စေ၊ လျှောက်ထားပြီးနောက်ဖြစ်စေ၊ တ
ရားရုံးကအရေးယူလျှင်၊ ရာဇဝတ်မှုခင်းများ ပြီးဆုံးသည့်နောက်
ဤအက်ဥပဒေပါ ပြဋ္ဌာန်းချက်များနှင့်အညီ၊ ခရိုင်ဝန်ကအမိန့်ချ
မှတ်သည့်အချိန်တိုင်အောင် ဆက်လက်အတည်ဖြစ်ရမည်။

၁၁။ ။ (၁) ပုဒ်မ ၄၊ သို့တည်းမဟုတ် ပုဒ်မ ၆ အရအကြောင်းပြသည့် သို့
တည်းမဟုတ် ပုဒ်မ ၄ အရကန့်ကွက်သည့် သို့တည်းမဟုတ် ပုဒ်မ ၈ အရလျှောက်လွှာ
တင်သွင်းသည့်အစိုးရ၊ သို့တည်းမဟုတ် တဦးတယောက်သောသူသည်ဤအက်ဥပဒေပါ
အထက်ဆိုခဲ့သည့်ပြဋ္ဌာန်းချက်တစ်ခုခုအရ ခရိုင်ဝန်ချမှတ်သည့်အမိန့်ကြောင့် နစ်နာလျှင်၊
ယင်းသို့နစ်နာစေသည့်အမိန့်ကိုချမှတ်သည့်နေ့မှရက်ပေါင်းသုံးဆယ်အတွင်း၊ စီရင်စိုက်ခွင့်
အာဏာရှိသည့်တရားမရုံး၌၊ ထိုပစ္စည်းတွင် ပိုင်ဆိုင်ခွင့်ရရှိရန် တရားမမှုစွဲဆိုနိုင်သည်။
သို့ရာတွင် တရားမမှုစွဲဆိုလျှင်၊ ထိုတရားမမှု၏ စီရင်ချက်ကိုထောက်၍၊ ခရိုင်ဝန်ချမှတ်
သော ဝါရမ်းကပ်သည့်အမိန့်မှာ၊ အပြီးသတ်ဖြစ်ရမည်။

(၂) ထိုတရားမမှုကို အပြီးသတ်စီရင်ဆုံးဖြတ်ခြင်းမပြုရသေးမီ၊ ပုဒ်မ ၈၊
သို့တည်းမဟုတ် ပုဒ်မ ၁၃ ပါပြဋ္ဌာန်းချက်များနှင့်အညီမှတစ်ပါး၊ မည်သည့်တရားရုံးကမျှ၊
ထိုတရားမမှုနှင့်ဝတ်သက်သောဝါရမ်းကပ်သည့် အမိန့်ကိုရုပ်သိမ်းရန်၊ သို့တည်းမဟုတ်
ရုပ်ဆိုင်းရန်အမိန့်မချမှတ်ရ။

(၃) ထိုတရားမမှုကို အပြီးသတ်စီရင်ဆုံးဖြတ်ပြီးသောအခါ၊ ခရိုင်
ဝန်မှာ၊ ထိုတရားမမှုတွင်ချမှတ်သည့် အမိန့်အကိုင်လိုက်နာရမည်။

၁၂။ ။ (၁) ဇယားဝင်ပြစ်မှုကို ရာဇဝတ်ကြောင်းဖြင့် စစ်ဆေးစီရင်သည့်
တရားရုံးသို့ စီရင်ချက်မချမှတ်မီ၊ အဆိုပါပြစ်မှုနှင့် စပ်လျဉ်း၍ဤအက်ဥပဒေအရ ပစ္စည်း
ကို ဝါရမ်းကပ်သည့် အမိန့်ချမှတ်ထားသည့် အချက်ကို အကြောင်းကြားလျှင်၊ အဆို
ပါ တရားရုံးသည် တရားခံကို ပြစ်မှုထင်ရှား စီရင်ခဲ့သော်၊ ထိုပြစ်မှုကိုကျူးလွန်ခြင်းဖြင့်
တရားခံရရှိသည့်ငွေမည်မျှ သို့တည်းမဟုတ် အခြားပစ္စည်း၏တန်ဖိုးမည်မျှဖြစ်ကြောင်း
ဆုံးဖြတ်ချက်ချရမည်။

(၂) ယင်းသို့ပြစ်မှုထင်ရှားစီရင်ခြင်းကို အယူခံသည့်အခါ၊ သို့တည်းမ
ဟုတ်ပြန်၍စစ်ဆေးကြည့်ရှုသည့်အခါ၊ အယူခံတရားရုံး၊ သို့တည်းမဟုတ် ပြန်၍စစ်ဆေး
ကြည့်ရှုသည့်တရားရုံးသည်၊ ပြစ်မှုထင်ရှားစီရင်ခြင်းကိုဝယ်ဖျက်သည်မဟုတ်လျှင်၊ မိမိသင့်
သည်ထင်မြင်သည်အတိုင်း အဆိုပါဆုံးဖြတ်ချက်ကို အတည်ပြုလျှင်လည်း အတည်ပြုင
မည်၊ သို့တည်းမဟုတ်ပြုပြင်လျှင်လည်းပြုပြင်ရမည်။

(၃) ပုဒ်မခွဲ (၁) တွင်ရည်ညွှန်းသည့်ရာဇဝတ်ကြောင်းစစ်ဆေးစီရင်
မှုတွင်ချမှတ်သည့် တရားသေလွှတ်သောအမိန့်ကို အယူခံသည့်အခါ၊ သို့တည်းမဟုတ်ပြန်
၍စစ်ဆေးကြည့်ရှုသည့်အခါ၊ အယူခံတရားရုံး၊ သို့တည်းမဟုတ် ပြန်၍စစ်ဆေးကြည့်ရှု

သည့်တရားရုံးသည်၊ တရားခံကိုပြစ်မှုထင်ရှားစီရင်လျှင်၊ အဆိုပါပုဒ်မခွဲတွင် ရည်ညွှန်းသည့်ဆုံးဖြတ်ချက်မျိုးချမှတ်ရမည်။

၁၃။ ။ (၁) ဤအက်ဥပဒေအရပစ္စည်းကို ဝါရမ်းကပ်သည့်အမိန့်ထုတ်သည်။ သို့တည်းမဟုတ် ယင်းသို့ဝါရမ်းကပ်သည့်အစားအာမခံပေးထားသည့် ဇယားဝင်ပြစ်မှုအတွက် ရာဇဝတ်ကြောင်းဖြင့်စစ်ဆေးစီရင်မှုပြီးဆုံးခြင်းသို့ရောက်သောအခါ၊ အစိုးရ၏ကိုယ်စားလှယ်သည် နှောင့်နှေးခြင်းမရှိဘဲ၊ ခရိုင်ဝန်အား ယင်းသို့ပြီးဆုံးကြောင်းကို အကြောင်းကြားရမည်။ ထို့ပြင် ရာဇဝတ်ကြောင်းဖြင့် တရားရုံးက စစ်ဆေးစီရင်လျှင်၊ မူလစစ်ဆေးစီရင်သည့် ထိုတရားရုံးကချမှတ်သောစီရင်ချက်၏၊ သို့တည်းမဟုတ် အမိန့်၏မိတ္တူနှင့်အယူခံတရားရုံး၊ သို့တည်းမဟုတ် ပြန်၍စစ်ဆေးကြည့်ရှုသည့် တရားရုံးက ချမှတ်သောစီရင်ချက်များ၊ သို့တည်းမဟုတ် အမိန့်များရှိလျှင်၊ အဆိုပါစီရင်ချက်များ၏၊ သို့တည်းမဟုတ် အမိန့်များ၏မိတ္တူများကို ခရိုင်ဝန်ထံတင်ပြရမည်။

(၂) စွပ်စွဲသည့် ဇယားဝင်ပြစ်မှုကို ရာဇဝတ်ကြောင်းဖြင့် အရေးမယူကြောင်းကို ပုဒ်မခွဲ (၁) အရ ခရိုင်ဝန်ထံ အစီရင်ခံသည့်အခါတွင်ဖြစ်စေ၊ ယင်းသို့ အရေးယူလျက်ရာဇဝတ်ရုံးများ၏အပြီးသတ်စီရင်ချက်အရ၊ သို့တည်းမဟုတ် အမိန့်အရ၊ တရားခံကို ဘာရေးသေလွှတ်သည့်အခါတွင်ဖြစ်စေ၊ ခရိုင်ဝန်သည်၊ အဆိုပါပြစ်မှုနှင့်စပ်လျဉ်း၍ ပစ္စည်းကို ဝါရမ်းကပ်ရန် မိမိထုတ်ဆင့်သည့်အမိန့်ကို အမြန်ရုပ်သိမ်းရမည်။ အကယ်၍ ဝါရမ်းကပ်မည့်အစား အာမခံပစ္စည်းလက်ခံထားလျှင် ထိုအာမခံပစ္စည်းကို ပြန်ပေးရန်အမြန်အမိန့်ပုဒ်မရမည်။

(၃) ရာဇဝတ်ရုံးများ၏အပြီးသတ်စီရင်ချက်အရ၊ သို့တည်းမဟုတ် အမိန့်အရ တရားခံကိုပြစ်မှုထင်ရှားစီရင်သည့်အခါ၊ ဤအက်ဥပဒေအရ ဝါရမ်းကပ်ထားသည့်တရားခံ၏ပစ္စည်းများထဲမှ၊ သို့တည်းမဟုတ် ဝါရမ်းကပ်မည့်အစား လက်ခံထားသော အာမခံပစ္စည်းများထဲမှ ပုဒ်မ ၁၂ အရ ရာဇဝတ်ရုံးများကချမှတ်သောအပြီးသတ်စီရင်ချက်တွင်၊ သို့တည်းမဟုတ် အမိန့်တွင်၊ ထိုပြစ်မှုကျူးလွန်ခြင်းဖြင့် တရားခံရှိသည်ဟု သတ်မှတ်ထားသည့်ဌာနကို၊ သို့တည်းမဟုတ် တန့်ဘိုးကို အစိုးရဘဏ္ဍာတော်အဖြစ်သိမ်းယူရမည်။ ထို့ပြင် ပစ္စည်းကို ဝါရမ်းကပ်သည့်အတွက် ကုန်ကျသည်ဟု ခရိုင်ဝန်ဆုံးဖြတ်သည့်စရိတ်ကိုလည်း နုတ်ယူရမည်ဟု ခရိုင်ဝန်က အမိန့်ချမှတ်ရမည်။ ထို့ပြင် ရာဇဝတ်ရုံးများ၏အပြီးသတ်စီရင်ချက်၊ သို့တည်းမဟုတ် အမိန့်အရ တရားခံကို အခြားပြစ်ဒဏ်နှင့် တွဲ၍ဖြစ်စေ၊ မတွဲဘဲဖြစ်စေ၊ ငွေဒဏ်စီရင်ထားလျှင်၊ သို့တည်းမဟုတ် ငွေဒဏ်ခံရခြင်းကို အတည်ပြုထားလျှင်၊ အခြားနည်းအားဖြင့် ဒဏ်ငွေကို အရတောင်းနိုင်သည့် အာဏာကိုမထိခိုက်စေဘဲ၊ အဆိုပါဒဏ်ငွေကို ဝါရမ်းကပ်ထားသည့် ကျင့်ပစ္စည်းများထဲမှ၊ သို့တည်းမဟုတ် ဝါရမ်းကပ်မည့်အစား လက်ခံထားသော အာမခံပစ္စည်းများထဲမှ နုတ်ယူရမည်ဟုလည်း ခရိုင်ဝန်က အမိန့်ချမှတ်နိုင်သည်။

(၄) ပုဒ်မခွဲ (၃) အရ သိမ်းယူရန်၊ သို့တည်းမဟုတ် နုတ်ယူရန်အမိန့်ချမှတ်ထားသည့်ဌာနများသည်၊ ဝါရမ်းကပ်ထားသော တရားခံ၏ပစ္စည်းတန့်ဘိုးထက်ပိုနေသည့်အခါ၊ ထို့ပြင် ပုဒ်မ ၆ အရ တရားခံကပစ္စည်းလွှဲပြောင်းခံရသူ၏ပစ္စည်းကို ဝါရမ်းကပ်ထားလျှင်၊ ပုဒ်မခွဲ (၃) အရ ဘဏ္ဍာတော်ဖြစ်သိမ်းယူရမည်ဟု အမိန့်ချမှတ်သည့်ဌာနက မပြေကျန်ငွေကို ဝါရမ်းကပ်ထားသည့် ထိုပစ္စည်းလွှဲပြောင်းခံရသူ၏ ပစ္စည်းများထဲမှ၊ သို့တည်းမဟုတ် ဝါရမ်းကပ်မည့်အစား လက်ခံထားသော အာမခံပစ္စည်းများ

ထဲမှနုတ်ယူရမည်။ ထို့ပြင် ပစ္စည်းကိုဝါရမ်းကပ်သည့်အတွက် ကုန်ကုသည့်ဟုခရိုင်၊ နှင့် ဆုံးဖြတ်သည့်စရိတ်ကိုလည်း နုတ်ယူရမည်ဟု ခရိုင်ဝန်ကအမိန့်ချမှတ်ရမည်။ ထို့ပြင် အခြားနည်းအားဖြင့် ဒဏ်ငွေကိုအရဘောင်းနိုင်သည့်အာဏာကို မထိခိုက်စေဘဲ၊ ပုဒ်မခွဲ (၃) တွင် ရည်ညွှန်းသည့်ဒဏ်ငွေကိုဖြစ်စေ၊ ထိုဒဏ်ငွေအနက် မပြေကျန်ခဲ့မှုကိုဖြစ်စေ၊ ဝါရမ်းကပ်ထားသည့်ပစ္စည်းလွှဲပြောင်းခံရသူ၏ ပစ္စည်းထဲမှ၊ သို့တည်းမဟုတ် ဝါရမ်း ကပ်မည့်အစားလက်ခံထားသောအာမခံပစ္စည်းထဲမှ နုတ်ယူရမည်ဟုလည်း ခရိုင်ဝန်က အမိန့်ချမှတ်နိုင်သည်။

(၅) ပုဒ်မခွဲ(၃) နှင့် (၄) အရ ထုတ်ဆင့်သည့် အမိန့်များအတိုင်း ဆောင်ရွက်ပြီးနောက် ဇယားဝင်ပြစ်မှုနှင့်စပ်လျဉ်း၍ ဝါရမ်းကပ်ထားသည့်ပစ္စည်း ခရိုင် ဝန်ထံကျန်သေးလျှင်၊ သို့တည်းမဟုတ် ဝါရမ်းကပ်မည့်အစား လက်ခံထားသောအာမခံ ပစ္စည်း ခရိုင်ဝန်ထံကျန်သေးလျှင်၊ ထိုပစ္စည်းများကို ဝါရမ်းကပ်ရန် မိမိထုတ်ဆင့်သည့်အ မိန့်ကိုအမြန်ရုပ်သိမ်းရမည်။ အကယ်၍ ဝါရမ်းကပ်မည့်အစား အာမခံပစ္စည်းလက်ခံထား လျှင်၊ ထိုအာမခံပစ္စည်းကိုပြန်ပေးရန် အမြန်အမိန့်ထုတ်ရမည်။

၁၄။ ။ ပုဒ်မ ၁၁ တွင် ပြဋ္ဌာန်းထားသည့် အတိုင်းမှတစ်ပါး တည်ဆဲအခြား တရားဥပဒေတွင် မညီညွတ်ပါရှိစေကာမူ—

- (က) ပုဒ်မ ၄ အရ၊ သို့တည်းမဟုတ် ပုဒ်မ ၆ အရ နှိုက်စာချအပ် ခံရ သူ မည်သူမျှ၊ သို့တည်းမဟုတ် ပုဒ်မ ၄၊ ပုဒ်မခွဲ (၄) အရ၊ ကန့် ကွက်သူမည်သူမျှ၊
- (ခ) ပုဒ်မ ၁၃ အရ ဘဏ္ဍာတော်ဖြစ် သိမ်းယူရန် အမိန့်ချမှတ်ထား သည့် ပစ္စည်းနှင့်ပတ်သက်၍၊ သို့တည်းမဟုတ် ထိုပုဒ်မအရ ချမှတ်သောအမိန့်နှင့်အညီ ဒဏ်ငွေအရတောင်းခံရန်သိမ်းယူ သည့်ပစ္စည်းနှင့်ပတ်သက်၍၊ သို့တည်းမဟုတ်
- (၂) ဤအက်ဥပဒေအရ ဝါရမ်း ကပ်ထားသည့် အခြား ပစ္စည်းနှင့် ပတ်သက်၍၊

တရားမမှု၊ သို့တည်းမဟုတ် အခြားမှုခင်းများကို တရားရုံးတွင်မစွဲဆိုရ။

(ခ) မည်သည့် တရားရုံးကမျှ၊ မှုခင်းများတွင်ဖြစ်စေ၊ အခြားနည်းဖြင့်ဖြစ် စေ၊ အပိုဒ် (က) တွင် ရည်ညွှန်းသူမဟုတ်သည့် ပုဂ္ဂိုလ်က စွဲဆို သောတရားမမှုတွင်၊ အပြီးသတ်ဒီကရီမှတစ်ပါး ဤအက်ဥပဒေအ ရ ပစ္စည်း ဝါရမ်းကပ်သည့် တည်ဆဲအမိန့်ကို ပျက်ပြယ်စေသည့်၊ သို့တည်းမဟုတ် တနည်းနည်းဖြင့် ထိခိုက်သည့်ဒီကရီ၊ သို့တည်း မဟုတ် အမိန့်ကိုဖြစ်စေ၊ ဝါရမ်းကပ်မည့်အစား အာမခံပစ္စည်းကို လက်ရှိ ထားနိုင်သည့် ခရိုင်ဝန်၏ အခွင့် အရေးကို ပျက်ပြယ်စေ သည့်၊ သို့တည်းမဟုတ် တနည်းနည်းဖြင့် ထိခိုက်သည့်ဒီကရီ၊ သို့ တည်းမဟုတ် အမိန့်ကိုဖြစ်စေ မချမှတ်ရ။

၁၅။ ။ နိုင်ငံတော် သမတသည်၊ အစိုးရအမိန့်ပြန်တမ်းတွင်ထုတ်ပြန် ကေညာ ၍ ဇယားဝင်ပြစ်မှုများကိုပယ်ဖျက်ခြင်း၊ သို့မဟုတ်ပြောင်းလဲခြင်း၊ သို့တည်းမဟုတ် ၎င်း ဇယားတွင်နောက်ထပ်ပြစ်မှုများထည့်သွင်းခြင်းပြုလုပ်နိုင်စေရမည်။

၁၆။ ။ဤအက်ဥပဒေနှင့်အညီသဘောရိုးဖြင့်ပြုလုပ်သည့် သို့တည်းမဟုတ် ပြုလုပ်ရန် ကြံရွယ်သည့် အပြုအမူ တခုခုအတွက်၊ မည်သူ့အပေါ်တွင်မျှ၊ တရားဓမ္မ၊ ရာဇဝတ်မှု၊ သို့တည်းမဟုတ် အခြားအမှုအခင်းစွဲဆိုခြင်းမပြုရ။

ပြစ်မှုများဇယား။

ပုဒ်မ ၂ (၁) —

- (က) ပြည်သူပိုင် ပစ္စည်းနှင့်ပတ်သက်၍၊ ရာဇသတ်ကြီးဥပဒေ ပုဒ်မ ၃၇၉၊ ၃၈၀၊ ၃၈၁၊ ၄၀၆၊ ၄၀၀၊ ၄၀၉၊ ၄၁၁၊ ၄၁၂၊ ၄၁၃၊ ၄၁၄၊ ၄၁၇၊ ၄၂၀ နှင့် ၄၂၆ အရ ပြစ်မှုများ။
- (ခ) ၁၉၄၇ ခုနှစ်၊ ပြည်သူ့ပစ္စည်းကာကွယ်ရေး (Public Property Protection Act, 1947) အက်ဥပဒေ ပုဒ်မ ၆ (၀) အရ ပြစ်မှုများ။
- (ဂ) ၁၉၄၈ ခုနှစ်၊ အဝတ်လိုက်စားမှု တားမြစ်ရေးအက်ဥပဒေ ပုဒ်မ ၄ (၂) အရ ပြစ်မှုများ။
- (ဃ) ၁၉၄၇ ခုနှစ်၊ နိုင်ငံခြား ငွေလဲလှယ်မှုစည်းမျဉ်းသတ်မှတ်ရေး အက်ဥပဒေ (Foreign Exchange Regulation Act, 1947) ပုဒ်မ ၂၄ အရ ပြစ်မှုများ။
- (င) ၁၉၄၇ ခုနှစ်၊ အရေးကြီးသောကုန်စည်ပစ္စည်းများနှင့် ဆောင်ရွက်မှု များဆိုင်ရာအက်ဥပဒေ (Essential Supplies and Services Act, 1947) ပုဒ်မ ၈ အရ ပြစ်မှုများ။
- (စ) ၁၉၄၇ ခုနှစ်၊ ဝင်ကုန် ထွက်ကုန်ကြီးကြပ်ရေး (ယာယီ) အက်ဥပဒေ [Control of Imports and Exports (Temporary) Act, 1947] ပုဒ်မ ၅ အရ ပြစ်မှုများ။